

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
చతుర్వింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణి నమః



అథ శ్రీమహాభారతే సభాపర్వాంతర్గత జరాసంధవధాఖ్యపర్వణి

చతుర్వింశోఽ ధ్యాయః

వైశంపాయన ఉవాచ

తే వై రత్నభుజం కృష్ణం రత్నార్థాః పృథివీశ్వరాః ।
రాజానం చక్రరాసాద్య మోక్షితా మహతో భయాత్ ॥ 24-22 ॥

అక్షతశ్శస్త్రసంపన్నః జితారిస్సహ రాజభిః ।
రథమాస్థాయ తం దివ్యం నిర్జగామ గిరివ్రజాత్ ॥ 24-23 ॥

యస్య సోదర్యవాన్నామ ద్వియోధీ కృష్ణసారథిః ।
అభ్యాసఘాతీ సందృశ్యః దుర్జయస్సర్వరాజభిః ॥ 24-24 ॥

భీమార్జునాభ్యాం యోధాభ్యామ్ ఆస్థితః కృష్ణసారథిః ।
శుశుభే రథవర్యోఽ సౌ దుర్జయస్సర్వధన్విభిః ॥ 24-25 ॥

శక్రవిష్ణ్వా హి సంగ్రామే చేరతుస్తారకామయే ।
రథేన తేన వై కృష్ణ ఉపారుహ్య యయా తదా ॥ 24-26 ॥

తప్తచామీకరాభేణ కింకిణీజాలమాలినా ।
మేఘనిర్ఘోషనాదేన జైత్రేణామిత్రఘాతినా ॥ 24-27 ॥

యేన శక్రో దానవానాం జఘాన నవతీర్షవ ।
తం ప్రాప్య సమహృష్యంత రథం తే పురుషర్థభాః ॥ 24-28 ॥

తతః కృష్ణం మహాబాహుం భ్రాతృభ్యాం సహితం తదా ।
రథస్థం మాగధా దృష్ట్వా సమపద్యంత విస్మితాః ॥ 24-29 ॥

హయైర్దివ్యైస్సమాయుక్తః రథో వాయుసమో జవే ।
అధిష్ఠితస్య శుశుభే కృష్ణేనాతీవ భారత ॥ 24-30 ॥

అసంగో దేవవిహితః తస్మిన్రథవరే ధ్వజః ।
యోజనార్దదృశే శ్రీమాన్ ఇంద్రాయుధసమప్రభః ॥ 24-31 ॥

చింతయామాస కృష్ణోఽ ధ గరుత్మంతం స చాభ్యయాత్ ।
క్షణే తస్మిన్ స తేనాసీత్ చైత్యవృక్ష ఇవోత్థితః ॥ 24-32 ॥

వ్యాదితాప్యైర్మహానాదైః సహ భూతైర్వజాలయైః ।
తస్మిన్రథవరే తస్మా గురుత్మాన్ పన్నగాశనః ॥ 24-33 ॥

దుర్నిరీక్ష్యో హి భూతానాం తేజసాఽఽభ్యాధికం బభౌ ।
ఆదిత్య ఇవ మధ్యాహ్నో సహస్రకిరణావృతః ॥ 24-34 ॥

న సజ్జతి వృక్షేషు శస్త్రైశ్చాపి న రిష్యతే ।
దివ్యో ధ్వజవరో రాజన్ దృశ్యతే చేహ మానుషైః ॥ 24-35 ॥

తమాస్థాయ రథం దివ్యం పర్జన్యసమనిఃస్వనం ।
నిర్యయౌ పురుషవ్యాఘ్రుః పాండవాభ్యాం సహాచ్యుతః ॥ 24-36 ॥

యం లేభే వాసవాద్రాజా వసుస్తస్మాద్బృహద్రథః ।
బృహద్రథాత్కమేనైవ ప్రాప్తో బార్హద్రథో రథం నృప ॥ 24-37 ॥

స నిర్యాయ మహాబాహుః పుండరీకేక్షణస్తతః ।
గిరివ్రజాద్బహిస్తస్థా సమదేశే మహాయశాః ॥ 24-38 ॥

తత్రైనం నాగరాస్పర్వే సత్కారేణాభ్యయుస్తదా ।
బ్రాహ్మణప్రముఖా రాజన్ విధిదృష్టేన కర్మణా ॥ 24-39 ॥

బంధనాద్విప్రముక్తాశ్చ రాజానో మధుసూదనం ।
పూజయామాసురూచుశ్చ స్తుతిపూర్వమిదం వచః ॥ 24-40 ॥

ఇతి శ్రీమహాభారతే సభావర్ణాంతర్గత జరాసంధవధాఖ్యపర్వణి

చతుర్వింశాధ్యాయే ఏకోనవింశతిశ్లోకాః



సూభాషితమ్

వ్యోమైకాంతవిహారిణోఽపి విహగాః సమ్రాప్నువన్త్యాపదం
బధ్యన్తే నిపుణైరగాధసలిలాత్ మీనాస్సముద్రాదపి ।
దుర్నీతం కిమిహాస్తి కించ సుకృతం కః స్థానలాభే గుణః
కాలస్పర్వజనాన్ ప్రసారితకరో గృహ్లాతి దూరాదపి ॥

శ్రీవేంకటేశ్వరస్వామి వారి గోవిందనామావళి

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

